

شیخ سلمان بن فہد العودہ

مترجم: محمد اسلم صدیق

نقد و اجتہاد

اجتہاد کا حق دار کون؟

اردو ترجمہ کتاب پر "من یملک حق الاجتہاد؟"

عصر حاضر میں متعدد اسباب ہیں جو اس موضوع پر قلم اٹھانے کا تقاضا کر رہے ہیں:

① نااہل لوگوں نے علم و قابلیت کے بغیر شریعت خداوندی کے اصول و فروع سے مسائل کے استنباط کی جسارت شروع کر دی ہے۔ ان کی اکثریت نے حدیث کے بارے کیک اور بڑے بڑے مسائل میں کریڈ اور عمق شروع کر دیا ہے۔

② اکثر لوگوں کے ہاں یہ انتیاز ختم ہو گیا ہے کہ جس شخص سے وہ تحریک علم کر رہے ہیں، آیا وہ اس لائق ہے بھی یا نہیں کہ شرعیات کے سلسلے میں اس سے اخذ علم کیا جائے اور اسے قابل توجہ ٹھہرایا جائے۔ ستم طریقی ملاحظہ فرمائیے کہ ہم شریعت کے بارے میں گفتگو کرنے والے ہر کہ و مہ کی بات نہایت توجہ اور اہتمام سے سنتے ہیں اور اسے بحث و مباحثہ کا موضوع بنانا ضروری سمجھتے ہیں، لیکن دنیاوی معاملات میں ہم صرف اسی کی طرف رجوع کرتے ہیں جو واقعی اس معاملہ کا ماہر ہے۔

جب کسی کا کوئی عزیز مریض ہوتا وہ قطعاً پر چون فروش کے پاس علاج کا نسخہ دریافت کرنے نہیں جائے گا، کیونکہ اسے خوب معلوم ہے کہ مریضوں کا علاج کہاں کیا جانا ہے۔ ایسے ہی کوئی آدمی اگر اپنے مکان کی تعمیر کرنا چاہتا ہے تو کیا وہ کسی درزی کے پاس جائے گا؟ قطعاً نہیں بلکہ وہ اپنا کام اس شخص کے سپرد کرے گا جو فن تعمیر کا ماہر اور اس کام کو بخوبی اور بطریق احسن انجام دینے کی اہلیت رکھتا ہے۔ افسوس! کہ لوگ دنیاوی معاملات کا تو اس قدر اہتمام کرتے ہیں۔ لیکن اگر دینی مسئلہ ہو تو ہر کسی سے سنتے میں ذرا تال نہیں کرتے۔ اگر میں یہ کہوں تو خلاف حقیقت نہ ہوگا کہ آج کوئی بھی شخص دین کے مسائل کے متعلق گفتگو کرنے بیٹھ جائے

تو وہ بہت سارے لوگوں کو اپنی طرف متوجہ اور ہمہ تن گوش پائے گا۔ اس کی کچھ وجہات ہیں:

پہلی یہ کہ اسلام آج پوری دنیا کی توجہ کا مرکز بن گیا ہے۔ اسلام قبول کرنے کا رجحان دنیا بھر میں روز افزول ہے اور ہر کوئی اسلام کے بارے میں جانے کا خواہش مند ہے۔ کیموزنزم اپنی موت مرچکا ہے اور روس میں بھی اسے پناہ نہیں ملی۔ دوسری طرف مغربی تہذیب نوع انسانیت کو سکون و اطمینان دینے سے محروم رہی ہے۔ لوگ فطری تقاضوں سے مجبور ہو کر مذہب کی طرف رجوع کر رہے ہیں اور ایسے حالات میں اسلام کی شاندار تاریخ اور احکامات کا آسان اور منطقی اسلوب ان کی دلچسپیوں کا محور و مرکز بن رہا ہے۔

جب ہم اس حقیقت کو جان لیں گے کہ لوگوں کی اکثریت اسلام کی بات کرتی ہے اور ان لوگوں سے محبت کا اظہار کرتی ہے کہ اسلام ان کی توجہ کا مرکز اور اللہ اور اس کے رسول کا حکم ان کی جنتوں کا محور ہے تو یقیناً ہمیں اس عظیمن صورتِ حال کے ادراک میں کوئی مشکل نہیں ہوگی جس سے یہ امت دوچار ہوا چاہتی ہے۔ صورت حال کی اس سے بڑی عظیمنی کیا ہو سکتی ہے کہ آپ کے اندر یہ صلاحیت نہیں کہ آپ یہ فرق کر سکیں کہ کس سے اخذ علم کرنا ہے، کس سے نہیں اور کون شخص اس لائق ہے جس سے مسائل شرعیہ کے متعلق گفتگو کی جاسکے اور کون وہ شخص ہے جس کے لئے خاموش رہنا ہی ضروری ہے؟

فتاویٰ دینے اور شرعی مسائل کی وضاحت کرنے کی اہمیت

یہ امر کسی وضاحت کا محتاج نہیں کہ شرعی مسائل میں کلام کرنا کس قدر اہم معاملہ ہے، کیونکہ ایک مفتی اور محقق اپنی رائے اور ذاتی نقطہ نظر کو پیش نہیں کرتا اور نہ ہی اس سے یہ مطالبہ کیا جاتا ہے کہ وہ اپنے مزاج اور خواہش کے مطابق فتویٰ دے۔ اس سے فقط یہ پوچھا جاتا ہے کہ فلاں مسئلہ یا واقعہ کے متعلق اللہ اور اس کے رسول کا فیصلہ کیا ہے؟ اسی لئے امام قرآنیؐ جو مالکی فقہا اور اصولیین میں سے ہیں، مفتی کی تعریف کرتے ہوئے فرماتے ہیں:

”ایک مفتی درحقیقت اللہ تعالیٰ کا ترجمان ہوتا ہے، کیونکہ وہ نص شرعی کی تشریع و توضیح کر رہا ہے اور نص شرعی کا مرجع اللہ کی ذات ہے۔“

علامہ ابن قیمؒ نے اپنی مشہور تصنیف کا نام **اعلام الموقعین عن رب العالمین** بھی اس لئے رکھا کہ یہ امر واضح کر دیا جائے کہ شرعی مسائل میں فتویٰ دینے والا گویا اللہ کا ترجمان ہے۔ وہ رب کا نائب بن کر شرعی مسئلہ پر دخیل کرتا ہے۔ مفتی کی مثال اس وزیر کی سی ہے جسے ایک حاکم یا بادشاہ اپنا قلم دان سونپ دیتا ہے۔ اس طرح مفتی بھی اللہ کے قلم دان کا وارث ہے اور جس مسئلہ کے بارے میں سمجھتا ہے کہ یہ اللہ اور اس کے رسول ﷺ کا فیصلہ ہے، اس کا اظہار کر دیتا ہے۔ امام ابن قیمؒ اپنی مذکورہ کتاب میں فرماتے ہیں:

”جب بادشاہ کے سیکرٹری کا عہدہ اس قدر اہمیت کا حامل ہے، جس سے کسی کو مجال انکار نہیں اور یہ نہایت قابل رشک عہدوں میں سے ایک عہدہ ہے۔ پھر تم خود ہی اندازہ کرو کہ مالک ارض و سماوات کے قلم دان کی وزارت کا عہدہ کس قدر اہمیت کا حامل ہو گا؟ (الاحکام: ۲۹)

”پوئنکہ ایک مفتی اللہ تعالیٰ کی وزارت و قلمدان پر فائز ہوتا ہے جس سے یہ ثابت ہوتا ہے کہ منصب افتاؤ نہایت عظیم منصب ہے۔ لیکن یہ بات نہیں بھولنی چاہیے کہ یہ منصب جہاں ایک بہت بڑا شرف ہے، وہاں یہ ایک بہت بڑی ذمہ داری بھی ہے۔ اس لئے اللہ تعالیٰ نے بذاتِ خود قرآن میں اکثر موقع پر عہدہ افتاؤ کو اپنے ہاتھ میں لیا ہے۔ چنانچہ اللہ تعالیٰ فرماتے ہیں: ﴿يَسْتَفْتُونَكُمْ قُلِ اللّٰهُ يُفْتَيِّكُمْ﴾ (النساء: ۲۶) ”وہ تجھ سے فتویٰ پوچھتے ہیں کہہ دیجئے، اللہ فتویٰ دیتا ہے تم کو.....“ (اعلام الموقعین: ۱۰۱)

یہاں اللہ نے خود فتویٰ دیا ہے اور افتاؤ کو اپنی ذاتِ مقدسه کی طرف منسوب کیا ہے۔ افتاؤ کی ذمہ داری اس قدر بڑی ہے کہ سلف صالحین فتویٰ میں حد درجہ گریز کرتے تھے اور ہر ایک کی یہ کوشش ہوتی تھی کہ فتویٰ کی ذمہ داری کوئی دوسرا قبول کر لے۔ اس کے متعلق امام دارمیؒ نے اپنی سنن میں جو کچھ ذکر کیا ہے، وہ اس موضوع کا ایک باب ہے، وگرنہ تو اس موضوع پر مکمل جلد بن سکتی ہے کہ سلف صالحین فتویٰ دینے میں کس قدر پر ہیز کرتے تھے۔

امام دارمیؒ نے اس ضمن میں باب من هاب الفتیا کے تحت بے شمار نصوص ذکر کی ہیں۔ میں صرف دو روایات پر آتفا کروں گا:

① ثقہ اور مشہور تابعی عبد الرحمن بن ابی لیلیؑ کا کہنا ہے:

”میں نے ایک سو بیس صحابہؓ گو دیکھا، جب ان سے کوئی حدیث یا فتویٰ پوچھا جاتا تو ان میں

سے ہر ایک کی یہ کوشش ہوتی کہ حدیث یا فتویٰ کی ذمہ داری اس کا کوئی دوسرا بھائی قبول کر لے۔” (سنن داری: ۱/۴۹)

غور فرمائیے کہ ایک سو بیس ممتاز اور کبار صحابہ کرام ہیں اور ہیں بھی بڑی عمر کے اور پھر علم کے بحرِ خار، لیکن فتویٰ دینے سے گریز کا یہ عالم کہ ہر ایک یہ آرزو کرتا ہے کہ کاش کوئی دوسرا اس ذمہ داری کو اٹھا لے۔

② امامِ دارِ فرماتے ہیں کہ

”امام شعیؒ سے پوچھا گیا کہ جب تم لوگوں سے کوئی سوال کیا جاتا ہے تو تمہارا طریقہ کار کیا ہوتا ہے؟ تو کہا: تو نے ایک باخبر شخص سے سوال کیا ہے، الہذاں، پھر فرمایا کہ جب ہم میں سے کسی سے کوئی سوال کیا جاتا تو وہ خود فتویٰ دینے کی بجائے اپنے ساتھی سے کہتا آپ فتویٰ دیں۔ علی ہذا القیاس وہ اسی طرح پوچھتا پچھتا پہلے کے پاس لوٹ آتا۔“ (ایضاً یہ غایت درجہ احتیاط کیوں تھی؟ اس لئے کہ وہ خوب جانتے تھے کہ بغیر علم کے فتویٰ دینا اور اللہ تعالیٰ کے متعلق زبان کھولنا کتنا بڑا گناہ اور کتنا عُکسین جرم ہے۔

علامہ ابن قیمؓ نے جا بجا اس جرم کی عُکسینی کا تذکرہ فرمایا ہے۔ ایک مقام پر فرماتے ہیں: ”اللہ پر کوئی بات بنالینا اور فتوؤں اور فیصلوں میں بغیر علم کے زبان کھولنا یہ تمام حرام کاموں سے بڑھ کر حرام ہے۔ فرمان باری تعالیٰ ہے: ﴿فُلِّ إِنَّمَا حَرَمَ رَبِّ الْفَوَاحِشَ مَا ظَهَرَ مِنْهَا وَمَا بَطَنَ وَالْأَثْمَ وَالْبَغْيَ بَغْيَ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ﴾ (الاعراف: ۳۳)

”اے بغیر! ان لوگوں سے کہو، میرے پروڈگار نے جو چیزیں حرام ٹھہرائی ہیں، وہ تو یہ ہیں: بے حیائی اور بے شرمی کے کام، خواہ کھلے طور پر ہوں یا غخیہ۔ نیز گناہ کی باتیں، ناخن کی زیادتی اور یہ کہ اللہ کے ساتھ کسی کو شریک ٹھہراؤ جس کی اس نے کوئی سند نہیں اتنا ری اور یہ کہ اللہ کے نام کوئی سے ایسی بات کہو جس کے متعلق تمہیں کوئی علم نہیں۔“ (اعلام الموقعين: ۱/۱۰)

یہاں اللہ تعالیٰ نے پانچ حرام کاموں کا ذکر کیا ہے، جن کی حرمت پر تمام شرائع سماویہ متفق ہیں اور ان پانچوں کو عُکسینی حرمت کے اعتبار سے بالترتیب سے ذکر کیا ہے اور سب سے آخر میں اس کو ذکر کیا جو سب سے بڑھ کر حرام ہے اور وہ یہ کہ اللہ کے نام پر کوئی ایسی بات کرنا

جس کا علم نہ ہو، گویا شریعت میں بغیر علم کے بات کرنا اللہ پر جھوٹ باندھنے کے مترادف ہے!
ایسے امور جو علم کے بغیر اللہ پر جھوٹ باندھنے کا مصدقہ ہیں!

اللہ کے متعلق علم کے بغیر بات کرنے کی حرمت میں درج ذیل امور شامل ہیں:

① اللہ تعالیٰ کی ذات، صفات، اسماء اور انعام کے متعلق بغیر علم کے گفتگو کرنا: جس طرح

کہ اکثر لوگ اللہ تعالیٰ کی الوہیت، ربویت، اسماء و صفات اور ما بعد الطیعات امور مثلاً آخرت جنت، دوزخ اور پل صراط کے متعلق بغیر علم اور بغیر کسی دلیل کے عجیب و غریب موشک گافیاں کرتے ہیں۔ ایسا کرنا بلاشبہ حرام ہے اور یاد رہے کہ ما بعد الطیعات مسائل میں عقل کو دلیل اور بنیاد نہیں بنایا جاسکتا۔ عقل انسانی خواہ جتنی بھی وسیع ہو، جب وہ دائرۃ النبوت سے بے نیاز ہو کر عالم غیب کے حقائق کی نقاب کشاںیوں کے لئے نکلے گی تو نتیجہ یہی ہو گا کہ وہ شکوہ و شبہات کے صحراؤں میں بھکتی پھرے گی۔ لکھتے ہی فلسفہ ہیں جو خود بھی گمراہ ہوئے۔ دوسروں کو بھی گمراہ کیا اور کتنی ہی صلاحیتیں مفتوح ہو کر رہ گئیں جن سے بہت استفادہ کیا جاسکتا تھا۔ آخر ان بے فائدہ بحثوں اور نکتہ سنجیوں سے کیا حاصل جن سے نہ دنیاوی مسائل کی گھٹیاں سلب جھائی جاسکتی ہیں اور نہ دین سے متعلق ان سے رہنمائی لی جاسکتی ہے۔

عقل نبوت سے قطعاً بے نیاز نہیں ہو سکتی۔ عقل کا کام بس نص شرعی کو سمجھنا، اس کے معنی کا ادراک کرنا اور اسے حاکم مطلق تسلیم کرتے ہوئے عقل کو اس کے مطابق چلانا ہے۔ لیکن انسانی عقل کو وحی کا مقابلہ اور ہم پلہ قرار دینا انسانی تکبر کی غمازی کرتا ہے اور یہی تکبر ان کے دلوں میں یہ وہم پیدا کرتا ہے کہ وہ اپنی عقل کی بدولت ماوراء الطیعات اور تبعیدی مسائل میں جھانکنے کی طاقت رکھتے ہیں، حالانکہ ماوراء الطیعات مسائل تو درکنار بسا اوقات عقل دنیاوی مسائل کو سلب جھانے میں بھی ناکام ہو جاتی ہے۔

② تقدیر کے معاملے میں بغیر علم کے بات کرنے کی حرمت: مستقبل کے امور کے بارے

میں انسان کا بغیر علم کے گفتگو کرنا بھی اسی زمرہ میں آتا ہے۔ جس طرح کا ہم، نجومی اور ہاتھوں کی لکیریں دیکھ کر قسمت شناسی کرنے والے کرتے ہیں اور لوگوں کی غفلت سے فائدہ اٹھا کر گمراہ کن طریقوں سے ان کا مال بثورتے ہیں۔

(۱) بغیر علم کے شرعی مسائل میں کلام کرنے کی حرمت: یعنی حلال و حرام، احکام، واجبات

اور محرمات میں اس وقت تک فتویٰ دینا حرام ہے، جب تک کہ اس پر قرآن و سنت کی کوئی نص
یا ائمہ فقہاء کی آراء دلالت کنانہ ہوں۔ پھر ہر شخص کو نص شرعی کی تعبیر ووضاحت کرنے کا حق
نہیں دیا جاسکتا، بلکہ یہ حق صرف اس کو تفویض کیا جاسکتا ہے جو پختہ عالم ہو اور تمام نصوص
شرعیہ پر اسکی نظر ہو۔ اللہ تعالیٰ نے بغیر علم کے فتویٰ دینے کی حرمت کا ذکر کرتے ہوئے فرمایا:
 ﴿وَلَا تَقُولُوا إِلَيْمَا تَصْفُ الْسِّتْكُمُ الْكَذِبَ هَذَا حَلَالٌ وَهَذَا حَرَامٌ لَتَفَتَّرُوا
عَلَىٰ اللَّهِ الْكَذِبَ إِنَّ الَّذِينَ يَفْتَرُونَ عَلَىٰ اللَّهِ الْكَذِبَ لَا يُفْلِحُونَ﴾ (الجل: ۱۱۶)
 ”اور (دیکھو) ایسا نہ ہو کہ تمہاری زبانوں پر جو جھوٹی بات آجائے، بے دھڑک نکال دیا کرو
اور اپنے جی سے ٹھہرا کر حکم لگا دو کہ یہ چیز حلال ہے اور یہ حرام ہے۔ اس طرح حکم لگانا اللہ
تعالیٰ پر افتراض اپردازی کرنا ہے اور یاد رکھو، جو لوگ اللہ پر افتراض اپردازیاں کرتے ہیں وہ کبھی فلاح
پانے والے نہیں۔“ اسی طرح فرمایا:

﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُوَادَ كُلُّ أُولَئِكَ
كَانَ عَنْهُ مَسْؤُلًا﴾ (الاسراء: ۲۶) ”اور دیکھو جس بات کا تمہیں علم نہیں، اس کے پیچھے
پڑو۔ یاد رکھو! کان، آنکھ، عقل، ان سب کے بارے میں باز پرس ہونے والی ہے۔“

اور مشرکین کے بارے میں فرمایا:

﴿وَإِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا وَاللَّهُ أَمْرَنَا بِهَا قُلْ إِنَّ اللَّهَ
لَا يَأْمُرُ بِالْفَحْشَاءِ أَنْقُولُونَ عَلَىٰ اللَّهِ مَا لَا تَعْلَمُونَ﴾ (الاعراف: ۲۸)

”اور یہ لوگ (بشرکین عرب) جب بے حیائی کی باتیں کرتے ہیں تو کہتے ہیں ہم نے
اپنے بزرگوں کو ایسا کرتے دیکھا ہے اور اللہ نے ایسا ہی کرنے کا ہمیں حکم دیا ہے۔ اے
پیغمبر ﷺ! تم کہہ دو، اللہ کبھی بے حیائی کی باتوں کا حکم نہیں دے گا۔ کیا تم اللہ کے نام پر ایسی
بات کہنے کی جو ات کرتے ہو جس کے لئے تمہارے پاس کوئی علم نہیں۔“

اللہ تعالیٰ نے مشرکین کے دعویٰ کا انکار کرتے ہوئے فرمایا کہ وہ اللہ پر ایسا بہتان لگا رہے
ہیں جسے وہ جانتے تک نہیں۔ ان لوگوں کا وظیرہ یہ تھا کہ جب یہ کوئی کام کرتے اور پھر انھیں
یہ کام اچھا لگتا تو اسے بار بار کرتے۔ جب انہیں منع کیا جاتا تو فوراً کہتے کہ خدا نے ایسا ہی

کرنے کا ہمیں حکم دیا ہے۔

مذکورہ دلائل یہ ثابت کرنے کے لئے کافی ہیں کہ بغیر علم کے اللہ تعالیٰ کے بارے میں کوئی بات کرنا علی الاطلاق ایک غنیم جرم اور عظیم گناہ ہے۔ کیونکہ درحقیقت یہی گناہ تمام گناہوں کی جڑ ہے، حتیٰ کہ شرک ایسے ظالم عظیم کا سبب بھی یہی گناہ ہے۔ اس لئے مسلمان کو یہ زیب نہیں دینا کہ وہ اس غنیم جرم کا ارتکاب کرے۔ اب ہم اللہ کے متعلق بغیر علم کے بات کرنے کی وہ صورتیں بیان کرتے ہیں جن میں آج اکثر لوگ ملوث ہو چکے ہیں۔

وہ صورتیں جو علم کے بغیر اللہ پر رجھوٹ باندھنے کا مصدق ہیں

① علم سے استغنا

اس دور میں اجتہاد کی ارزانیوں نے ہر جاہل اور زبان و ادب سے نابلد کو اجتہاد و قیاس پر جسور کر دیا ہے۔ آج کل جو لوگ امور شریعت میں غور و خوض اور بحث و تحقیق میں کوڈ پڑے ہیں، ان کی اکثریت ایسے لوگوں کی ہے جو اگرچہ زبان کی روائی، عبارت کی ششگی اور اسلوب کی عمدگی سے بہرہ ور ہے، لیکن شریعت کے صحیح علم سے انہیں دور کا بھی واسطہ نہیں۔ وہ فہم و بصیرت اور شرعی علوم پر مکمل دسترس حاصل کئے بغیر اور کتاب و سنت کے دلائل صحیحہ کا سہارا لئے بغیر امور شریعت میں عجیب و غریب موشگا فیاں کر رہے ہیں۔

ایسے لوگوں کی سب سے بڑی دلیل یہ ہے کہ اسلام میں عیسائیت کی طرح ملایت اور تھیا کریسی کا تصور نہیں ہے۔ اس لئے ہر کسی کو دین کے متعلق بات کرنے کا حق حاصل ہے۔ ہم کہتے ہیں کہ ہاں یہ درست ہے کہ اسلام میں کسی خاص طبقہ کی دین پر اجارہ داری نہیں ہے کہ اس کے سوا کسی اور کو شریعت کے بارے بات کرنے کا حق حاصل نہ ہو، بلکہ ہر مسلمان کو یہ حق حاصل ہے، بشرطیکہ اس میں وہ شرائط موجود ہوں جو شرعی امور میں بات کرنے کا لازمی تقاضا ہیں۔ یہ راستہ سب کے لئے کھلا ہے، لیکن اس کا یہ مطلب قطعاً نہیں کہ شریعت کو مباح گھاس سمجھ لیا جائے اور جو مرضی اس پر منہ ماری کرتا پھرے۔ مانا کہ اسلام میں پروہت اور ملایت کا تصور نہیں لیکن اسلام میں شریعت کی مہارت کا تصور ضرور پایا جاتا ہے۔ کتاب

وہ سنت کی نصوص کو جاننا اور ان کے الفاظ کی دلالت اور معانی کو سمجھنا علماء کے بغیر ممکن نہیں ہے !!
 تعجب کی بات یہ ہے کہ لوگوں کو دنیاوی معاملات میں تو اس حقیقت کا بخوبی ادراک ہے،
 لیکن دینی معاملات میں اس سے نا بلد کیوں ہیں ؟ مثال کے طور پر اس دور میں لائبریریاں طبعی
 کتب سے کچھ کچھ بھری ہوئی ہیں۔ ہزاروں کی تعداد میں طبعی پمپلٹ، کتابچے اور جرائد دنیا
 کے کونے کونے میں پھیل چکے ہیں۔ بے شمار ایسے مرکز ہیں جو طبعی کتب و رسائل کی طباعت
 و اشاعت کا اہتمام کرتے ہیں۔

اب میں آپ سے پوچھتا ہوں کہ طبعی تصاویر، روپوں، انڈکس اور اعداد و شمار پر مشتمل یہ
 بے شمار کتابیں جو آئے دن جدید اور ٹیکنیکل طرز پر ہمارے سامنے آ رہی ہیں، کیا لوگوں کو
 ریسرچ اور ڈاکٹروں سے بے نیاز کر دیں گی ؟ کیا ہسپتال اور کلینک اور پریکٹس کے مرکز
 کھولنے کی ضرورت ختم ہو جائے گی ؟ یقیناً آپ کا جواب نفی میں ہو گا اور آپ یہ مانے پر مجبور
 ہوں گے کہ اس قسم کے ہسپتال، کلینک اور پریکٹس مرکز کھولنے کی ضرورت روز بروز بڑھ رہی
 ہے۔ آخر کیوں ؟ اس لئے کہ کاغذ کے یہ اور اسی ضرورت پوری نہیں کر سکتے اور ان
 اوراق سے ایک سپیشلٹ ڈاکٹ ہی صحیح معنوں میں استفادہ کر سکتا ہے۔ رہے عامۃ الناس تو وہ
 اس سے کسی حد تک تو فائدہ حاصل کر سکتے ہیں، لیکن ان میں سے بہت کم ایسے ہوتے ہیں جو
 عام معلومات کے ذریعے نجی تجویز کرنے اور مریض کا علاج کرنے کے قابل ہو جائیں، پھر بھی
 ہمیشہ ایسے نہیں ہوتا، لہذا ہم میڈیکل اور طبیہ کا الجوں، تحقیق اور ریسرچ کے خصوصی طبعی مرکز اور
 اس مسئلے میں جو کاوشیں ہو رہی ہیں، ان سے مستغنى نہیں ہو سکتے۔

جب بات اس طرح ہے تو پھر ہم کیسے یہ مان لیں کہ محض قرآن اور کتبِ حدیث میں شرعی
 نصوص کا پایا جانا ہی عام و خاص سب کو کافی ہو جائے گا اور انہیں علماء سے پوچھنے پچھانے کی
 ضرورت پیش نہیں آئے گی اور ہم یہ کیسے تسلیم کر لیں کہ ہر مسلمان کسی بھی مسئلہ میں محض اس بنا
 پر کہ وہ ایک نص سے واقف ہے اور سمجھتا ہے کہ یہ نص اسی مسئلہ کے متعلق ہے، اسے کھلی چھٹی
 دے دی جائے کہ وہ جیسے چاہے فتویٰ سازی کرتا پھرے اور محض اپنی مرضی یا ہواۓ نفس کے
 تقاضے سے اکشاف و تحقیق کا بازار گرم کر دے، حالانکہ اس کے پاس علم و فضل کی اتنی پونچی نہیں

ہے جس کی روشنی میں وہ مسئلہ کا صحیح کھوج لگ سکے۔

یہاں ہم اسی قسم کے ایک محقق کا ذکر کرنا ضروری سمجھتے ہیں جس نے ایک مشہور و معروف مجلہ میں ایک طویل مضمون لکھا۔ مضمون کا عنوان تھا:

”صحیح بخاری میں جو کچھ ہے، وہ سب کا سب صحیح نہیں ہے!“

ہم یقین سے کہہ سکتے ہیں کہ اس کا یہ دعویٰ اس کے قلتِ مطالعہ کا غماز ہے اور اس کے پاس علم کا اتنا سرمایہ نہیں جو اس کے سامنے حقیقت کو واضح کر سکے!!

اپنے دعویٰ کے ثبوت میں اس نے حضرت عائشہؓ کی وہ روایت پیش کی جس میں حضرت عائشہؓ فرماتی ہیں کہ «کان ﷺ یا مرنی فائز رفیعاً شرني و أنا حائض»

”رسول اللہ ﷺ مجھے تہبند باندھنے کا حکم دیتے اور اس کے بعد مجھ سے مباشرت کرتے درآنجائے کہ میں حائض ہوتی۔“ (بخاری مع الفتح: ۲۰۳)

علم حدیث سے معمولی شناسائی رکھنے والا انسان بھی بخوبی سمجھ سکتا ہے کہ یہاں مباشرت سے مراد جماعت سے مساوا باقی جسم سے استمتاع ہے۔ کیونکہ حدیث میں صراحت ہے کہ آپ عائشہؓ تو تہبند باندھنے کا حکم دیتے۔ لیکن مضمون نگارنے مباشرت سے مراد جماعت سمجھ لیا اور کہہ دیا کہ بخاری کی یہ حدیث صحیح نہیں، کیونکہ یہ قرآن کریم کی اس آیت سے متعارض ہے:

﴿وَيَسْأَلُونَكَ عَنِ الْمَحِيطِ فُلْ هُوَ أَذْيَ فَاعْتَزِلُوا النِّسَاءَ فِي الْمَحِيطِ وَلَا تَقْرِبُوهُنَّ حَتَّى يَطْهُرْنَ﴾ (ابقرۃ: ۲۲۲)

”پوچھتے ہیں کہ حیض کا کیا حکم ہے؟ کہو وہ ایک گندگی کی حالت ہے۔ اس میں عورتوں کے قریب نہ جاؤ اور ان سے الگ رہو جب تک کہ وہ پاک صاف نہ ہو جائیں۔“

چنانچہ جب کوئی شخص اصل مصادر، شروحاتِ حدیث، ائمہ کے اقوال اور معتمد کتب سے بے نیاز ہو کر مسائل کو جانچنے کی کوشش کرے گا تو ظاہر ہے کہ وہ بڑی آسانی سے اس قسم کی فاش غلطیوں بلکہ اس سے بھی زیادہ خطرناک غلطیوں کا شکار ہو جائے گا۔

افسوں صد افسوس کے لوگ احادیثِ نبویہ اور فقہی مسائل کو اپنی آراء کا تجھیہ مشق بنانے اور احادیثِ نبویہ کو صحیح اور ضعیف قرار دینے، فقہی مسائل کو حلال و حرام، مستحب، مکروہ اور مباح

قرار دینے سے ذرا بات محسوس نہیں کرتے اور ہوائے نفس کے تقاضوں سے مجبور ہو کر احادیث اور شرعی احکام کی تفسیر کرنے بیٹھ جاتے ہیں اور ستم یہ کہ کتب شروحت یا اس کے بارے میں علماء کے اقوال کو ایک نظر دیکھنے کی بھی ضرورت محسوس نہیں کرتے۔ اللہ تعالیٰ نے قرآن مجید میں دو مقامات پر یہ تاکید فرمائی ہے، پہلے سورۃ نحل میں اور پھر سورۃ انبیاء میں کہ

﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ (انل: ۲۳)

”(مسلمانو!) اگر تم خود نہیں جانتے تو اہل علم سے دریافت کرلو۔“

یہاں اہل ذکر سے مراد علماء ہیں اور شریعت ہمیں اس بات کا پابند کرتی ہے کہ کوئی بھی مسئلہ ہو، اس شخص سے پوچھا جائے جو اس بارے میں مستند ہو۔ اگر وہ طبی مسئلہ ہو تو اطباء سے پوچھنا چاہئے۔ اگر مسئلہ لغوی ہے تو کسی ادیب یا شاعر سے پوچھا جائے۔ اگر شریعت کا مسئلہ ہو تو علماء شریعت سے پوچھنا چاہئے اور یہی لوگ اہل ذکر ہیں جن کا تذکرہ اللہ تعالیٰ نے آیت: ﴿فَاسْأَلُوا أَهْلَ الذِّكْرِ﴾ میں کیا ہے۔

جس طرح ایک فقیہ سے طب کا کوئی مسئلہ پوچھنا مناسب نہیں ہے، ایسے ہی کسی ڈاکٹر سے شریعت کا مسئلہ پوچھنا بھی قطعی مناسب نہیں۔ نہ ہی کسی ادیب، شاعر یا صحافی سے شریعت کا کوئی مسئلہ پوچھا جاسکتا ہے۔ یقیناً یہ لوگ ہمارے لئے قابل احترام ہیں۔ یہ حضرات بھی معاشرے کی ترقی اور اس کے اخلاق کی تہذیب اور نوجوان نسل کی تادیب میں اہم کردار ادا کر رہے ہیں، لیکن یہ لوگ شرعی علوم کے ماہر نہیں، اس لئے ان سے شرعی مسئلہ پوچھنا بے جا ہو گا۔

 رسول اللہ ﷺ نے ان صحابہ پر سخت ناراضی کا اظہار فرمایا تھا جنہوں ایک موقع پر بغیر علم کے فتویٰ دیا تھا۔ وہ طویل حدیث ہے جس کا حاصل قصہ یہ ہے کہ

”ایک حسابی کسی جنگ میں شریک تھا کہ اس کو پوچھ لگا اور اس کا سرزنشی ہو گیا۔ اسی دوران وہ جُنبی ہو گیا۔ تو اس نے اپنے ساتھیوں سے دریافت کیا کہ اب وہ کیا کرے؟ ساتھیوں نے اسے غسل کرنے کا مشورہ دیا۔ اس نے غسل کیا۔ نتیجہ یہ ہوا کہ اس کا زخم بگڑا اور اس کی موت واقع ہو گئی۔ جب نبی ﷺ کو واقعہ کا علم ہوا تو فرمایا: خدا ان کو ہلاک کرے ان لوگوں نے اسے مار ڈالا۔ جب مسئلہ معلوم نہیں تھا تو پوچھ کیوں نہیں لیا، لاعلمی کا علاج دریافت کر لینا ہی تو

ہے۔” (سنن ابو داود: ۹۳ وغیرہ)

یہاں نبی ﷺ نے یہ رہنمائی فرمائی ہے کہ وہ عاجز اور جاہل شخص جو سرمایہ علم سے محروم ہے، اس کے لئے طریقہ کاری یہ ہے کہ وہ کسی سے دریافت کر لے۔

* اسی طرح حدیث میں ایک ملازم کا قصہ مشہور ہے کہ ایک شخص کسی کے ہاں ملازم تھا۔ اس نے مالک کی بیوی سے زنا کر لیا۔ ملازم کے باپ نے لوگوں سے سوال کیا تو انہوں نے کہا: تیرے بیٹھ کو سنگسار کیا جائے گا۔ اس کے بعد اس نے علام سے سوال کیا تو انہوں نے فتویٰ دیا: تیرے بیٹھ پرسوکوڑے اور ایک سال کی جلاوطنی ہے اور اس عورت کو رجم کیا جائے گا۔ اس کے بعد وہ نبی ﷺ کے پاس آیا اور آپ ﷺ کو واقعہ کی اطلاع دی۔ نبی ﷺ نے اس کا اہل علم سے سوال کرنا درست تسلیم کیا اور علام کے اس فتویٰ پر اعتماد کیا، باوجود یہ کہ زمانہ نبوت تھا اور رسول ﷺ کے درمیان موجود تھے۔ (بخاری مع الفتح: ۱۲۱ و مسلم: ۱۶۹)

یہ احادیث اس بات پر دلالت کرتی ہیں کہ لوگوں کے لئے حلال و حرام کو پہچاننے کا درست طریقہ یہی ہے کہ وہ اہل علم کی طرف رجوع کریں۔

جب ہم اہل علم کی طرف رجوع کرنے کی بات کرتے ہیں تو اس سے ہماری مراد یہ نہیں ہے کہ کوئی شخص صاحبِ علم، مطالعہ کا حامل ہونے کے باوجود جو جواب ملے، اس پر انہا اعتماد کرتے ہوئے آنکھیں بند کر لے۔ بلکہ ایسے صاحبِ علم شخص کے لئے ضروری ہے کہ عالم جو فتویٰ دے، اس پر اس سے مناقشہ کرے، اس کے سامنے اس فتویٰ کے مقابل دوسرا قول پیش کرے۔ اس سے دلیل کا مطالبہ بھی کرے تو اس میں کوئی حرج نہیں ہے !!

اس لئے ضروری ہے کہ مسائل شرعیہ کے متعلق بات نہایت ٹھوں اور رطب و یابس سے بالکل پاک ہونی چاہئے۔ ہر شخص کو یہ اختیار نہیں دیا جا سکتا کہ وہ بغیر کسی قید و شرط کے شترے مہار شرعی مسائل کو اپنی اکشاف و تحقیق کا تختہ مشق بنائے۔ وگرنہ پھر وہی صورت ہو گی کہ ہر شخص شرعی مسائل میں فتویٰ بازی کا بازار گرم دے گا، یہ سوچے بغیر کہ آیا وہ اس منصب کا اہل ہے؟ اس کے پاس علم کی اتنی پونچی ہے جو اسے منصبِ اجتہاد پر فائز کر سکے؟ تو پھر خود وہی بتائیے کہ ملکانہ اجتہاد کے اشہبِ تیز روکون روک سکے گا اور تشریعِ جدید اور وضعِ دین کی

قباحتوں کی روک تھام کیونکر ہو سکے گی؟

یہ معمولی کام نہیں کہ ہر شخص اس سے عہدہ برا ہو سکے۔ کوئی بھی شخص ماہر علماء کرام اور مفتیان نظام سے کسی طرح بھی بے نیاز نہیں ہو سکتا۔ وہ علماء و سعی مہارت اور طویل تجربہ کے حامل ہیں اور جن کی زندگیاں کتب کی ورق گردانی میں گھپ گئیں اور علم کا کوئی گوشہ ان سے مخفی نہیں ہے۔

۲) دعویٰ اجتہاد

اللہ تعالیٰ کے بارے میں بغیر علم کے بات کرنے کی دوسری صورت دعویٰ اجتہاد ہے۔ معاملہ صرف شرعی علوم میں بحث و مباحثہ تک محدود نہیں رہا، بلکہ معاملہ اس سے بہت آگے بڑھ گیا ہے اور وہ یہ کہ اب ہر شخص مجتہد ہونے کا دعویدار ہے۔ اس سے یہ سمجھا جائے کہ ہم ان لوگوں میں سے ہیں جن کا دعویٰ ہے کہ اجتہاد کا دروازہ بند ہو گیا ہے، جیسا کہ بعض لوگوں کی طرف سے اعتراض کیا جاتا ہے کہ ”ذکیہو! فلاں نے اجتہاد کا دروازہ بند کر دیا.....!!“

”کیا آپ لوگوں کی عقولوں پر پابندی لگانا چاہتے ہیں.....!!“

تو ایسا ہر گز نہیں ہے۔ بلکہ ہم یہ کہتے ہیں اور بعض ہم عصر مصنفین بھی ہمارے ہم نوا ہیں، کہ اجتہاد کا دروازہ کھولنا نہیں گیا بلکہ اسے بالکل توڑ دیا گیا ہے۔ اس کے کواٹ ہر ایک کے لئے کھول دیے گئے ہیں اور ہر شخص اس میں داخل ہونے کے لئے آزاد ہے، خواہ وہ اجتہاد کا اہل ہو یا نہ ہو۔ درحقیقت ایسے لوگ اجتہاد کے دعویدار بن بیٹھے ہیں جنہیں سوائے اس کے نام کے کچھ معلوم نہیں۔ وہ سمجھتے ہیں کہ اگر ان کا اجتہاد درست ہوگا تو وہرے اجر کے مستحق ہوں گے، اگر غلط ہوگا تو ایک اجر کے مستحق ہیں۔ حالانکہ یہ لوگ اس حدیث کے اصل مفہوم سے واقف نہیں ہیں۔ دراصل یہی لوگ حدیث «من کذب علی متعتمداً» کے صحیح مصداق ہیں۔

مقامِ افسوس ہے کہ ہر شخص اجتہاد کا مدعا ہے، جبکہ اجتہاد تو دور کی بات، علمانے تو فتویٰ دینے کے لئے بھی شرائط مقرر کی ہیں۔ چنانچہ وہ شرائط ملاحظہ فرمائیے جن کا ایک مفتی میں پایا جانا ضروری ہے:

۱) اسلام: کافر اور مرتد کو یہ حق نہیں کہ وہ شرعی مسائل میں گفتگو کرے حتیٰ کہ وہ مسلمان ہو جائے یا ارتاد دے تو بے کر لے، پھر تعلیم حاصل کرے یہاں تک کہ وہ علم کے اس مرتبہ پر پہنچ

جائے جو اسے اقتا جیسے منصب جلیل کا اہل ثابت کر سکے۔

۱ مکلف ہونا: وہ شخص جو تکلیف شرعی کی عمر کو نہ پہنچا ہو، وہ فتوی نہیں دے سکتا۔

۲ عدالت: فاسق انسان خواہ اس کا فرق قولي ہو یا فعلی ہو یا اعتقادی؛ ایسے شخص کے فتوی کو قبول کیا جائے گا، نہ اس کی بات سنی جائے گی۔

یہ تین شرائط: مسلمان ہونا، مکلف ہونا، عادل ہونا تمام علماء کے نزد یک متفقہ ہیں اور علماء کا اس بات پر اجماع ہے کہ مفتی اور شرعی مسائل میں بات چیت کرنے والے میں ان شروط کا پایا جانا ضروری ہے۔ ان کے علاوہ چند شروط اور ہیں جن میں علماء کا اختلاف ہے:

مفتی کی بات کو صرف اس صورت میں قبول کیا جائے گا، جب وہ مجتهد ہو۔ مجتہد ہونے کا مطلب یہ ہے کہ کتاب و سنت کی نصوص کا کامل علم رکھتا ہو، علوم لسانی پر عبور رکھتا ہو، اس کی اصول فقہ پر نظر ہو، مسائل اجتماعیہ سے واقفیت رکھتا ہو، تاکہ ایسا نہ ہو کہ کوئی قول اجماع کے خلاف ہو اور اسے معلوم ہی نہ ہو۔ مزید برآں تاریخ، فقہ، ائمہ و مجتہدین کے اختلافات اور ان کے مسلک و دلائل سے بھی آگاہ ہو، تاکہ وہ ائمہ و علماء کے اختلافات کی گتھیاں سمجھا کر اس میں سے راجح اور مرجوح کا انتیاز کر سکے۔

بعض نے یہاں ایک اور شرط کا اضافہ کیا ہے کہ مفتی فطرت سلیمانہ کا حامل اور غیر معمولی ذہنی سمجھاؤ رکھتا ہو اور اس لائق ہو کہ زیر بحث مسئلہ پر تمام ستموں سے غور و فکر کر سکے جو اس مسئلہ کو سمجھانے میں مدد و معاون ہو سکیں۔ مفتی کے لئے ضروری ہے کہ وہ ایک خاص ذہنی معیار کا مالک ہو۔ اصابت رائے اور پوری ثقاہت کے بغیر اس کے لئے اس وادی پر خار میں قدم رکھنا خطرہ سے خالی نہیں۔ امام جو یعنی اس کی تعبیر یوں کرتے ہیں کہ

”مفتی کیلئے ضروری ہے کہ وہ فطری لحاظ سے فقیہ ہو۔ یعنی وہ بہت بیدار مغفر، نہایت متبنہ اور اعلیٰ درجہ کا ذہین انسان ہو۔ حالاتِ حاضرہ پر اس کی گھری نظر ہو، لوگوں کے جیلوں اور ان کی مکاریوں کو خوب جانتا ہو اور نہایت احسن طریقے سے حق تک پہنچنے کی استطاعت رکھتا ہو۔“ اسی طرح امام احمد بن حنبلؓ ان شرائط کا اظہار کرتے ہوئے فرماتے ہیں کہ جب تک کسی میں درج ذیل پانچ اوصاف نہ ہوں، وہ مفتی بننے کا اہل نہیں ہو سکتا:

① وہ شخص خالص نیت کا حامل ہو۔ جس شخص کی نیت خالص نہ ہوگی، نہ اسے خود نورانیت حاصل ہوگی اور نہ اس کے کلام میں نورانیت ہوگی۔

② دوسری شرط یہ کہ وہ شخص علم و بدباري اور وقار و شانستگی جیسی صفات سے آراستہ ہوا اور پورے دینی ڈھانچہ پر اس کی تفصیلی نظر ہو۔ مطلب یہ ہے کہ ایک مفتی کو ایسے بلند اخلاق سے متصف ہونا چاہیے جو اسے لوگوں کی نظروں میں قدوة اور نمونہ بنادیں۔ وہ لوگوں کے ہاں ثقاہت کا معیار بن جائے کہ وہ شریعت کے معانی کی جو تعبیر و تشریع کرے، لوگ بلا جھگ اسے قبول کر لیں۔

③ تیسرا شرط یہ کہ جو علمی ڈھانچہ اس کے پاس ہے، اس پر اس کی گرفت مضبوط ہو۔ مطلوبہ مسائل شرعیہ پر اسے مکمل عبور اور قدرت حاصل ہو۔ اسے یہ معلوم ہو کہ ہمارا دین کیا ہے، اس کی عبادات کس ڈھب کی ہیں، عقائد کیا ہیں اور اخلاق و معاشرت کی کیا نوعیت ہے۔
 ④ کفایت شعاراتی مفتی کا نمایاں وصف ہونا چاہئے کہ جو کچھ لوگوں کے ہاتھ میں ہے، اس سے وہ اپنے آپ کو بالکل مستغفی اور بے نیاز کر لے، وگرنہ وہ لوگوں کے ہاتھوں میں کٹھ پتلی بن کر رہ جائے گا۔

⑤ مفتی کیلئے پانچویں شرط یہ ہے کہ وہ زمانے کے حالات اور لوگوں کی طبائع سے خوب واقف ہوتا کہ ان کے حیلوں اور مکاریوں کو سمجھ سکے۔ سچے اور جھوٹے میں تمیز کر سکے اور کسی کی تیز طراری اور مکروہ فریب سے دھوکہ میں بیتلانا ہو جائے۔ (اعلام الموقعين: ۱۹۹/۳)

ان شرائط کی اہمیت کے پیش نظر ائمہ کرام خود بھی حتی الوضع فتویٰ دینے سے اجتناب کرتے اور دوسروں کو بھی بغیر علم کے فتویٰ دینے سے منع کرتے۔ امام ابن قیمؓ اپنی کتاب اعلام الموقعين میں لکھتے ہیں کہ

”ہمارے شیخ (علام ابن تیمیہ) ان لوگوں سے شدید نفرت کا اظہار کرتے تھے جو بغیر علم کے فتویٰ دینے اور شرعی علوم میں زبان کھولنے کی جسارت کرتے۔ لوگ انہیں کہا کرتے کہ کیا آپ کو اللہ تعالیٰ نے ان مفتیوں کی نگرانی کی ذمہ داری سونپی ہے؟ تو آپ نے فرمایا: ”جب روٹیاں پکانے والے باور چی پر دروغہ مقرر ہے تو جاہل مفتیوں کو کیوں آزاد چھوڑ دیا جائے۔“

لیکن حیرت کی بات یہ ہے کہ بعض لوگ ابن تیمیہؓ کی طرف یہ بات منسوب کرتے ہیں کہ وہ عاصی اور فاسق کو بھی اجتہاد کا اہل قرار دیتے ہیں، جبکہ ابن تیمیہؓ نے ایسے لوگوں کو خوب ہدف تنقید ٹھہرایا ہے اور انہیں فتویٰ دینے سے منع کیا جو فتویٰ دینے کے اہل نہ ہونے کے باوجود فتویٰ بازی کرتے ہیں۔ پھر یہ کیسے ممکن ہو سکتا ہے کہ وہ عام آدمی کو اجتہاد کا مجاز قرار دیں۔“

(أعلام الموقعين: ۲۷۸/۳)

اگر آپ ایسے لوگوں سے احتجاج کریں کہ بھتی آپ لوگ منصب افتخار فائز ہونے کے اہل نہیں ہیں تو ان کا جواب یہ ہو گا کہ ”کیا رسول اللہ ﷺ کا یہ فرمان صحیح نہیں ہے کہ جب حاکم اجتہاد کرے، پھر اس کا اجتہاد درست ہو تو اس کو دواز جملیں گے اور اگر غلط ہو تو اس کو ایک اجر ملے گا۔ (صحیح بخاری: ۱۵۷۸ / مسلم: ۱۳۲۲) لہذا میں دو یا کم از کم ایک اجر سے اپنے کو محروم نہیں کرنا چاہتا۔ پھر آپ اس قدر پریشان کیوں ہیں؟ کیوں مجھ پر اعتراض کرتے ہیں اور مجھے اپنے علم کے مطابق مسائل شرعیہ میں بات کرنے اور فتویٰ دینے سے کیوں روکتے ہیں؟“
لیکن درحقیقت مذکورہ بالا حدیث کا مصدق وہ شخص ہے جو درج ذیل دو شرائط کا حامل ہو:
 ① پہلی شرط یہ ہے کہ وہ شخص عملی طور پر اجتہاد کرنے کی اہلیت رکھتا ہو۔ اس کے لئے ضروری اہلیت کا معیار یہ ہے کہ وہ بے پایاں اور غیر معمولی علم کا حامل شخص ہو۔ اس کی معلومات کا دائرة انتہائی حد تک وسیع ہو۔

② دوسری شرط یہ ہے کہ وہ شخص پیش آمدہ مسئلہ کے اجتہاد میں اپنی پوری صلاحیت صرف کر دے۔ اس شخص کا مشہور و معروف ہونا کافی نہ ہو گا، بلکہ اس کے لئے ضروری ہے کہ وہ اس مسئلہ کے بارے میں تمام فقہا کی آراء کو پیش نگاہ رکھے اور مسئلہ کے تمام پہلوؤں پر غور و فکر کرے۔ اگر کسی سے بحث مباحثہ اور پوچھنے کی ضرورت پڑ جائے تو کسی طرح کا عارم ححسوس نہ کرے، حتیٰ کہ حق اس کے سامنے واضح ہو جائے۔ اس کے بعد فتویٰ دے تو کوئی مضاائقہ نہیں۔ اس صورت میں وہ مذکورہ حدیث کا صحیح مصدق اور اجر کا مستحق ہو گا۔ لیکن اگر مذکورہ شرائط اس میں نہیں تو ایسا شخص گناہگار ہو گا خواہ اس کا فتویٰ دی درست ہی کیوں نہ ہو، کیونکہ اس کا درستگی کو پالیں ایک اتفاقیہ امر تصور ہو گا، اس لئے وہ دونوں حالتوں میں گناہ کا مرتكب ہو گا۔ اس کی دلیل پیغمبر ﷺ کا یہ فرمان ہے کہ «من قال في القرآن برأيه فقد أخطأ»

”جس نے قرآن مجید کے متعلق اپنی رائے سے کوئی بات کہی تو یقیناً اس نے بہت برا کیا۔“
اگر یہ حدیث صحیح ہے تو زیر بحث موضوع کی زبردست دلیل ہے۔ اگر صحیح نہیں بھی تو پھر
سنن ابن ماجہ کی ایک صحیح حدیث ہے، امام احمد اور دیگر نے بھی اسے روایت کیا ہے کہ نبی ﷺ نے فرمایا: «من أفتى بفتيا غير ثبت فإنما إثمها على من أفتاه»

”جس کو غلط فتویٰ دیا گیا تو گناہ اس پر نہیں بلکہ فتویٰ دینے والے پر ہو گا۔“

کیونکہ یہ مفتی بغیر علم اور دلیل شرعی کے بات کر رہا ہے۔ اس لئے اس کا اپنا گناہ بھی اپنے سر ہو گا اور جس کو وہ گمراہی کی طرف دھکیل رہا ہے، اس کا گناہ بھی اسی کے سر ہو گا۔

چنانچہ فرمان الٰہی ہے:

﴿فَمَنْ أَظْلَمُ مِمَّنِ افْتَرَى عَلَى اللّٰهِ كَذِباً لَّيُضِلَّ النَّاسَ بِغَيْرِ عِلْمٍ إِنَّ اللّٰهَ لَا يَهْدِي الْقَوْمَ الظَّالِمِينَ﴾ (الانعام: ١٣٢)

”پھر اس سے بڑھ کر ظالم اور کون ہو گا جو اللہ کی طرف منسوب کر کے جھوٹی بات کہے تاکہ علم کے بغیر لوگوں کی غلط راہنمائی کرے۔ یقیناً اللہ ایسے ظالموں کو راہ راست نہیں دکھاتا۔“
تو معلوم ہوا کہ بغیر علم کے دینی معاملات میں طبع آزمائی کرنے والا اللہ کے ہاں سب سے بڑا ظالم ہے۔ اپنی ذات پر بھی ظلم ڈھارہا ہے اور پوری امت اور معاشرے کو بھی تختیہ ستم بنا رہا ہے اور روز قیامت یہ شخص سب کا باراپنے کندھوں پر اٹھائے ہوئے ہو گا۔ اللہ تعالیٰ کا فرمان ہے:
﴿لِيَحْمِلُوا أُوزَارَهُمْ كَامِلَةً يَوْمَ الْقِيَمَةِ وَمِنْ أُوزَارِ الَّذِينَ يُضْلُلُونَهُمْ بِغَيْرِ عِلْمٍ أَلَا سَاءَ مَا يَزِرُونَ﴾ (آلہ: ٢٥)

”(ان کے اس طرزِ عمل کا نتیجہ یہ ہو گا) کہ قیامت کے دن پورا پورا اپنے گناہوں کا بوجھ آٹھائیں گے اور ان لوگوں کا بوجھ بھی جنہیں (اس قسم کے فتوے دے کر) یہ بغیر علم و روشنی کے گراہ کرتے رہے، تو دیکھو، کیا یہ برا بوجھ ہے جو یہ اپنے اوپر لادے چلے جا رہے ہیں۔“

امام ابن قیم اپنی کتاب أعلام الموقعين میں فرماتے ہیں:

”جو شخص اہل نہ ہونے کے باوجود مفتی بن بیٹھے، وہ گناہگار اور نافرمان ہے اور جو حکمران ایسے شخص کو منصب افتخار فائز کرتا ہے، وہ بھی گناہ میں برابر کا شریک ہے۔“ (۳۱۷/۲)

امام ابن جوزیؒ فرماتے ہیں:

”حکمرانوں کو چاہئے کہ وہ نااہل مفتیوں کو منصب افتات سے بھاٹا دیں، جیسا کہ بنو امیہ کے حکمرانوں نے کیا۔ ایسے مفتیوں کی مثال اس شخص کی سی ہے جسے خود تو راستے کا علم نہیں، لیکن دوسروں کو بتلاتا ہے کہ تمہیں اس راستے پر جانا ہے یا اس اندر ہے کی سی ہے جو نماز یوں کو قبلہ بتلانے بیٹھ جائے یا اس اندازی کی جو طب کے حروف ابجد سے بھی واقف نہیں، لیکن مطب کھول کر بیٹھ جائے، بلکہ یہ شخص تو ان سب سے بدتر ہے۔ جب ایک حکمران جاہل اور نیم حکیم کو مطب کھولنے سے روکنا ضروری سمجھتا ہے تو کیا یہ ضروری نہیں کہ وہ ان جاہلوں کو فتویٰ بازی سے روکے جو قرآن و سنت کے علم سے مطلقاً بے بہرہ ہیں۔“ (ایضاً)

فقہاء حنفیہ نے ایسے مفتی کو المفتی الماجن (بے شرم، کم سواد) مفتی کے نام سے موسوم کیا ہے۔ چنانچہ امام ابو عینیہ فرماتے ہیں:

”ایسے کم سواد، بے شرم اور نااہل مفتی پر پابندی عائد ہونی چاہئے۔ پوچھا گیا: کیوں؟ تو فرمایا: اس لئے کہ وہ فتویٰ کے ساتھ مذاق کرتا ہے، یعنی وہ نااہل ہونے کے باوجود فتویٰ دیتا ہے۔“ اللہ امّت مسلمہ کو ایسے مفتیوں کی شر سے محفوظ رکھے جنہوں نے فتویٰ دینے کے لئے آستینیں چڑھا رکھی ہیں۔ ان کی مثال ایسے بھیڑیوں کی ہے جنہوں نے بھیڑ کی کھال پہن رکھی ہو۔ یہ لوگ اللہ کی ترجیحی اپنی خواہشات نفس کے تحت کر کے اللہ پر بہتان قائم کرتے ہیں۔ البتہ بمقتضائے حال اگر کوئی طالب علم کسی خاص مسئلہ کے بارے میں تحقیق کرتا ہے یا کوئی اور آدمی کتب سے استفادہ کر کے کسی مسئلہ کے بارے تحقیق کرتا ہے اور اس مسئلہ کے متعلق ائمہ کے اقوال اور دلائل کی چھان بین کر کے کسی نتیجہ پر پہنچ جاتا ہے تو اس میں کوئی مضائقہ نہیں ہے، کیونکہ اجتہاد بقول اہل علم کے جزوی بھی ہو سکتا ہے، یعنی ہو سکتا ہے کہ ایک آدمی کو ایک خاص مسئلہ پر استیعاب و عبر حاصل ہو تو اسے اس مسئلہ پر اجتہاد کرنے کا مجاز قرار دیا جاسکتا ہے..... لیکن یہ اور طرز کا اجتہاد ہے۔

۳ دین کے بعض مسائل کو معمولی سمجھ کر ان میں بحث و تحقیق کا جواز نکالنا
بعض لوگ یہ سمجھتے ہیں کہ دین کے بعض مسائل بہت آسان ہیں، اس لئے ان مسائل میں گفتگو کرنے میں کوئی حرج نہیں ہے۔ اس کی صورت یوں سمجھتے کہ بعض لوگ جو یا تو عامی قسم

کے ہوتے ہیں یا کالجوں کے تعلیم یافتہ اور آج کے جدید مفکرین جن کی دینی معلومات اس قدر نہیں ہوتیں کہ وہ شرعی مسائل میں بات کرنے کے قابل ہو سکیں، وہ بیٹھ جاتے ہیں اور کسی خاص مسئلہ کے بارے میں طبع آزمائی شروع کر دیتے ہیں۔ پھر معاملہ محض بحث مباحثہ تک محدود نہیں رہتا بلکہ وہ ایک نتیجہ اور معین حل تک پہنچنے کی ناکام سعی کرتے ہیں اور آخر میں کہتے کیا ہیں؟ کہ ”لو یہ کون سا مشکل مسئلہ تھا؟ اس میں تو زیادہ تکلف کرنے کی ضرورت نہیں تھی۔“ ذرا فقهہ و حدیث کے جلیل القدر عالم امام مالکؓ کی طرف دیکھئے۔ ان سے ایک مرتبہ مسئلہ پوچھا گیا تو فرمایا: میں نہیں جانتا۔ اس پر پوچھنے والے نے کہا کہ یہ تو معمولی مسئلہ ہے۔ امام مالکؓ کا یہ سننا تھا کہ چہرہ غصہ سے لال ہو گیا اور اس آدمی کو مخاطب کر کے فرمایا: ”سنوا علم دین کو کبھی معمولی اور ہلاکا نہ سمجھنا۔ کیا اللہ کا یہ فرمان نہیں ہے: ﴿إِنَّا سَنُّنَقِيْرُ عَلَيْكَ قَوْلًا ثَقِيْلًا﴾ (المزمل: ۵)“ ہم تم پر ایک بھاری کلام نازل کرنے والے ہیں۔“

(اعلام الموقعن: ۲۱۸/۳)

ثابت یہ ہوا کہ حلال و حرام کے مسائل معمولی نہیں ہیں۔ پس کوئی بھی آدمی شرعی مسائل میں زبان کھولنے سے پہلے یہ ضرور سوچ لے کہ وہ ایک شرعی مسئلہ کا فیصلہ کر رہا ہے۔ وہ گویا اللہ اور اسکے رسول کا ترجمان ہے۔ رب العالمین کی طرف سے فتویٰ پر مہر ثبت کر رہا ہے۔ وہ اپنی جیب خاص سے کوئی چیز نہیں دے رہا کہ اس میں اپنی مرضی سے تصرف کر لے۔ اسلئے اس معمولی سی غفلت اور تقابل پسندی بھی اس کیلئے انتہائی خطرناک ثابت ہو سکتی ہے۔ (جاری ہے)

خریداران معدود نوجہ فرمائیں اختری یاد دھانی

محدث کے خریداران کو بذریعہ پوست کا روڑ زیر سالانہ ختم ہونے کی اطلاع دی گئی۔ شمارہ جنوری ۲۰۰۵ء ص ۵۲ پر ضروری اعلان شائع کر کے یاد ہانی بھی کروائی گئی، اس کے باوجود بعض خریداروں نے زیر سالانہ جمع نہیں کروایا۔ ایک بار پھر توجہ دلائی جاتی ہے کہ جن خریداروں نے دسمبر ۲۰۰۳ء تک زیر سالانہ جمع نہیں کروایا، ان کے لفافوں پر چسپاں شدہ ایڈرلیں میں ان کے خریداری نمبر پر سرخ نشان لگایا گیا ہے جو اس بات کی علامت ہے کہ اگر انہوں نے اب بھی زیر سالانہ جمع نہ کروایا تو مئی ۲۰۰۵ء سے ائمہ نام محدث کی ترسیل بند کر دی جائے گی۔ مینیجر